

తిరుమల తిరుపతి దేవస్థానములు
శ్రీ వేంకటేశ్వర భక్తి ఛానల్

శ్రీమద్రామానుజం
అయోధ్యాకాండ
ధర్మపథం



10 వ అఖండ పాఠయణం

06-05-2024 - సోమవారము

పాఠయణ సర్గలు : 05

సర్గల వరుస సంఖ్యలు : 35,36,37,38,39

పాఠయణ సర్గల శ్లోకాల సంఖ్య

$35+33+37+18+41 = 164$ శ్లోకాలు

యోగవౌశిష్టం మరియు ధన్వంతరి మహామర్తత

పాఠయణ శ్లోకములు - 25 శ్లోకాలు

ఋత్తము పాఠయణ శ్లోకాల సంఖ్య - 189 శ్లోకాలు

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

అయోధ్యాకాండ అఖండ పారాయణము

బహుశ త్రయోదశి
రేవతి

06-05-2024
సోమవారము

శ్రీ గురు ధ్యానమ్

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్పరంబ్రహ్మ తస్మై శ్రీగురవే నమః ॥

శ్రీనివాస ధ్యానమ్

శ్రీవేంకటాద్రినిలయః, కమలాకాముకః పుమాన్ ।
అభంగురవిభూతిర్నస్తరంగయతు మంగళమ్ ॥

అథ సంకల్పః

శ్రీమదాదివరాహక్షేత్రే,విరాజమానస్య,శ్రీపద్మావతీజానేః, అఖిలాండకోటిబ్రహ్మాండనాయకస్య, శ్రీరామచంద్రరూపాంతరస్య, భగవతః, శ్రీవేంకటేశ్వరస్వామినస్సన్నిధౌ, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, పరిపూర్ణానుగ్రహేణ, అస్మిన్ భువనే, సమస్తాధివ్యాధీనాం,నివారణార్థం, భారతవర్షే విద్యావిత్తవాణిజ్య కృషివైద్యవైజ్ఞానిక, దేశరక్షణాదిరంగేషు, విద్యమానానామ్, ఆస్తికమహాజనానాం, సర్వేషాం,సకుటుంబానాం, ఆయురారోగ్యైశ్వర్య, సద్బుద్ధిత్యాది, సర్వశుభ ఫలప్రాప్త్యర్థం, ధర్మాచరణద్వారా శ్రీరామరాజ్యస్య,పునర్వ్యవస్థాపనార్థం, ఉద్యోగార్థినాం,సముచితోద్యోగప్రాప్త్యర్థం, దంపతీనాం, అనుకూలదాంపత్యసిద్ధ్యర్థం, సంతానస్య పితృవాక్యపరిపాలనానుకూల బుద్ధిప్రచోదనార్థం, సకలకార్యసిద్ధ్యర్థం గోసంరక్షణార్థంచ, శ్రీమద్వాల్మీకి రామాయణే, అయోధ్యాకాండే, పశ్చాత్రింశసర్గతః,ఏకోనచత్వారింశసర్గాంత శ్లోక పారాయణం, తథా, శ్రీ మద్యోగవాసిష్ఠే విషూచికా మహామారీ నివారకస్య మహామంత్రస్య పారాయణం, శ్రీధన్వంతరి మంత్ర పారాయణంచ, అన్యోన్యసాహాయ్యేన, ఆచార్యముఖేన, కరిష్యామహే.

శ్రీ వాల్మీకి ప్రార్థన - కూజంతం రామరామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥

శ్రీ ఆంజనేయ ప్రార్థన - మనోజవం మారుతతుల్యవేగం జితేంద్రియం బుద్ధిమతాం వరిష్ఠమ్ ।
వాతాత్మజం వానరయూధముఖ్యం శ్రీరామదూతం శిరసా నమామి ॥

శ్రీ రామాయణ ప్రార్థన - వాల్మీకిగిరి సంభూతా రామసాగర గామినీ ।
పునాతి భువనం పుణ్యా రామాయణ మహానదీ ॥

శ్రీ రామ ప్రార్థన - అయోధ్యాభ్యేతు గుర్వర్థే త్యక్త్యా రాజ్యం గిరౌ వసన్ ।
పాదుకే భరతాయాదాత్ సరామః శరణం మమ ॥

శ్రీరామచంద్రపరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే పఞ్చత్తింశస్సర్గః

తతో నిర్దూయ సహసా శిరో నిశ్వస్వ చాసకృత్ ।
పాణౌ పాణీం వినిష్ఠిష్య దంతాన్ కటకటాప్య చ ॥ 35.1 ॥

లోచనే కోపసంరక్తే వర్ణం పూర్వోచితం జహత్ ।
కోపాభిభూతస్సహసా సంతాపమశుభం గతః ॥ 35.2 ॥

మనః సమీక్షమాణశ్చ సూతో దశరథస్య సః ।
కమ్పయన్నివ కైకేయ్యా హృదయం వాక్చరైశ్శితైః ॥ 35.3 ॥

వాక్యవజ్రైరనుపమైః నిర్భిన్నన్నివ చాశుభైః ।
కైకేయ్యాస్సర్వమర్మాణీ సుమన్తః ప్రత్యభాషత ॥ 35.4 ॥

యస్యాస్తవ పతిస్త్యక్తః రాజా దశరథః స్వయమ్ ।
భర్తా సర్వస్య జగతః స్థావరస్య చరస్య చ ।
న హ్యకార్యతమం కించిత్ తవ దేవీహ విద్యతే ॥ 35.5 ॥

పతిఘ్నీం త్వామహం మన్యే కులఘ్నీమపి చాంతతః ॥ 35.6 ॥

యన్మహేష్టమివాజయ్యం దుష్ప్రకమ్ప్యమివాచలమ్ ।
మహేలాదధిమివాక్షోభ్యం సంతాపయసి కర్మభిః ॥ 35.7 ॥

మావమంస్థా దశరథం భర్తారం వరదం పతిమ్ ।
భర్తురిచ్చా హి నారీణాం పుత్రకోట్యా విశిష్యతే ॥ 35.8 ॥

యథావయో హి రాజ్యాని ప్రాఘ్నువన్తి నృపక్షయే ।
ఇక్ష్యాకుకులనాథేఽస్మిన్ తల్లోపయితుమిచ్ఛసి ॥ 35.9 ॥

రాజా భవతు తే పుత్రః భరతః శాస్తు మేదినీమ్ ।
వయం తత్ర గమిష్యామః రామో యత్ర గమిష్యతి ॥ 35.10 ॥

న హి తే విషయే కశ్చిత్ బ్రాహ్మణో వస్తుమర్హతి ।
తాదృశం త్వమమర్యాదమ్ అద్య కర్మ చిక్రీర్షసి ॥ 35.11 ॥

ఆశ్చర్యమివ పశ్యామి యస్యాస్తే వృత్తమీదృశమ్ ।
ఆచరన్త్యా న వివృతా సద్యో భవతి మేదినీ ॥ 35.12 ॥

మహాబ్రహ్మర్షిజుష్టా వా జ్వలన్తో భీమదర్శనాః ।
ధిగ్వాగ్దణ్డా న హింసన్తి రామప్రవ్రాజనే స్థితామ్ ॥ 35.13 ॥

ఆమ్రుం ఛిత్వా కుతారేణ నిమ్బం పరిచరేత్తు యః ।
యశ్చైనం పయసా సించేత్, నైవాస్య మధురో భవేత్ ॥ 35.14 ॥

అభిజాత్యం హి తే మన్యే యథా మాతుస్తథైవ చ ।
న హి నిమ్బాత్ ప్రవేత్ క్షాద్రం లోకే నిగదితం వచః ॥ 35.15 ॥

తవ మాతురసద్గ్రాహం విద్రుః పూర్వం యథాశ్రుతమ్ ॥ 35.16 ॥

పితుస్తే వరదః కశ్చిత్ దదౌ వరమనుత్తమమ్ ।
సర్వభూతరుతం తస్మాత్ సజ్జజ్ఞే వసుధాధిపః ।
తేన తిర్యగ్గతానాం చ భూతానాం విదితం వచః ॥ 35.17 ॥

తతో జృమ్భస్య శయనే విరుతాద్భూరివర్చసః ।
పితుస్తే విదితో భావః స తత్ర బహుధాఽహసత్ ॥ 35.18 ॥

తత్ర తే జననీ క్రుద్ధా మృత్యుసాశమభీష్పతి ।
హాసం తే నృపతే సౌమ్య జిజ్ఞాసామీతి చాబ్రవీత్ ॥ 35.19 ॥

నృపశ్చోవాచ తాం దేవీం దేవి శంసామి తే యది ।
తతో మే మరణం సద్యః భవిష్యతి న సంశయః ॥ 35.20 ॥

మాతా తే పితరం దేవి తతః కేకయమబ్రవీత్ ।
శంస మే జీవ వా మా వా న మామపహసిష్యసి ॥ 35.21 ॥

ప్రియయా చ తథోక్తస్సన్ కేకయః పృథివీపతిః ।
తస్మై తం వరదాయార్థం కథయామాస తత్త్వతః ॥ 35.22 ॥

తతస్స వరదః సాధుః రాజానం ప్రత్యభాషత ।
మ్రియతాం ధ్వంసతాం వేయం మా కృథాస్త్యం మహీపతే ॥ 35.23 ॥

స తచ్ఛ్రుత్వా వచస్తస్య ప్రసన్నమనసో నృపః ।
మాతరం తే నిరస్యాశు విజహార కుబేరవత్ ॥ 35.24 ॥

తథా త్వమపి రాజానం దుర్జనాచరితే పథి ।
అసద్గ్రాహమిమం మోహాత్ కురుషే పాపదర్శిని ॥ 35.25 ॥

సత్యశ్చాద్య ప్రవాదోఽయం లౌకికః ప్రతిభాతి మా ।
పితౄన్ సమనుజాయస్తే నరా మాతరమఙ్గనాః ॥ 35.26 ॥

నైవం భవ గృహోణేదం యదాహ వసుధాధిపః ।
భర్తురిచ్ఛాముపాస్వేహ జనస్యాస్య గతిర్భవ ॥ 35.27 ॥

మా త్వం ప్రోత్సాహితా పాపైః దేవరాజసమప్రభమ్ ।
భర్తారం లోకభర్తారమ్ అసద్ధర్మముపాదధాః ॥ 35.28 ॥

న హి మిథ్యా ప్రతిజ్ఞాతం కరిష్యతి తవానఘః ।
శ్రీమాన్ దశరథో రాజా దేవి రాజీవలోచనః ॥ 35.29 ॥

జ్యేష్ఠో వదాన్యః కర్మణ్యస్సుధర్మపరిరక్షితా ।
రక్షితా జీవలోకస్య బలీ రామోఽభిషిచ్యతామ్ ॥ 35.30 ॥

పరివాదో హి తే దేవి మహాల్లోకే చరిష్యతి ।
యది రామో వనం యాతి విహాయ పితరం నృపమ్ ॥ 35.31 ॥

స రాజ్యం రాఘవః పాతు భవ త్వం విగతజ్వరా ।
న హి తే రాఘవాదన్యః క్షమః పురవరే వసేత్ ॥ 35.32 ॥

రామే హి యౌవరాజ్యస్థే రాజా దశరథో వనమ్ ।
ప్రవేక్ష్యతి మహేష్వాసః పూర్వవృత్తమనుస్మరన్ ॥ 35.33 ॥

ఇతి సాన్వైశ్చ తిక్ష్ణైశ్చ కైకేయీం రాజసంసది ।
సుమన్త్రః క్షోభయామాస భూయ ఏవ కృతాంజలిః ॥ 35.34 ॥

నైవ సా క్షుభ్యతే దేవీ న చ స్మ పరిదూయతే ।
న చాస్యా ముఖవర్ణస్య విక్రియా లక్ష్మ్యతే తదా ॥ 35.35 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే
షట్త్రింశస్సర్గః**



అథ శ్రీమద్రామాయణే ఆదికావ్యే అయోధ్యాకాణ్డే షట్త్రింశస్సర్గః

తతః సుమన్త్రమైక్ష్వాకః పీడితోఽత్ర ప్రతిజ్ఞయా ।
సబాష్పమతినిశ్చ్యశ్య జగాదేదం పునః పునః ॥ 36.1 ॥

సూత రత్నసుసమ్పూర్ణా చతుర్విధబలా చమూః ।
రాఘవస్యానుయాత్రార్థం క్షిప్రం ప్రతివిధీయతామ్ ॥ 36.2 ॥

రూపాజీవాశ్చ వాదన్యః వణిజశ్చ మహాధనాః ।
శోభయన్తు కుమారస్య వాహినీం సుప్రసారితాః ॥ 36.3 ॥

యే చైనముపజీవన్తి రమతే యైశ్చ వీర్యతః ।
తేషాం బహువిధం దత్త్వా తానప్యత్ర నియోజయ ॥ 36.4 ॥

ఆయుధాని చ ముఖ్యాని నాగరాశ్చకటాని చ ।
అనుగచ్ఛన్తు కాకుత్స్థం వ్యాధాశ్చారణ్యగోచరాః ॥ 36.5 ॥

నిఘ్నన్ మృగాన్ కుఞ్జరాంశ్చ పిబంశ్చారణ్యకం మధు ।
నదీశ్చ వివిధాః పశ్యన్ న రాజ్యస్య స్మరిష్యతి ॥ 36.6 ॥

ధాన్యకోశశ్చ యః కశ్చిత్ ధనకోశశ్చ మామకః ।
తౌ రామమనుగచ్ఛేతాం వసన్తం నిర్జనే వనే ॥ 36.7 ॥

యజన్ పుణ్యేషు దేశేషు విస్సజం శ్చాప్తదక్షిణాః ।
ఋషిభిశ్చ సమాగమ్య ప్రవత్స్యతి సుఖం వనే ॥ 36.8 ॥

భరతశ్చ మహాబాహుః అయోధ్యాం పాలయిష్యతి ।
సర్వకామైస్సహ శ్రీమాన్ రామస్సంసాధ్యతామితి ॥ 36.9 ॥

ఏవం బ్రువతి కాకుత్స్థే కైకేయ్యా భయమాగతమ్ ।
ముఖం చాప్యగనుచ్ఛోషం స్వరశ్చాపి న్యరుధ్యత ॥ 36.10 ॥

సా విషణ్ణా చ సన్తస్త్వా ముఖేన పరిశుష్యతా ।
రాజానమేవాభిముఖీ కైకేయీ వాక్యమబ్రవీత్ ॥ 36.11 ॥

రాజ్యం గతజనం సాధో పీతమణ్డాం సురామివ ।
నిరాస్వాద్యతమం శూన్యం భరతో నాభిపత్స్యతే ॥ 36.12 ॥

కైకేయ్యాం ముక్తలజ్జాయాం వదన్త్యామతిదారుణామ్ ।
రాజా దశరథో వాక్యమ్ ఉవాచాయతలోచనామ్ ॥ 36.13 ॥

వహస్తం కిం తుదసి మాం నియుజ్య ధురి మాఽహితే ।
అనార్యే కృత్యమారబ్ధం కిన్న పూర్వముపారుధః॥ || 36.14 ||

తస్యైతత్ క్రోధసంయుక్తమ్ ఉక్తం శ్రుత్వా వరాఙ్గానా ।
కైకేయా ద్విగుణం క్రుద్ధా రాజానమిదమబ్రవీత్ ॥ || 36.15 ||

తవైవ వంశే సగరః జ్యేష్ఠం పుత్రముపారుధత్ ।
అసమంజ ఇతి ఖ్యాతం తథాఽయం గన్తుమర్హతి ॥ || 36.16 ||

ఏవముక్తో ధిగిత్యేవ రాజా దశరథోఽబ్రవీత్ ।
వ్రీడితశ్చ జనస్సర్వః సా చ తం నావబుధ్యత ॥ || 36.17 ||

తత్ర వృద్ధో మహామాత్రః సిద్ధార్థో నామ నామతః ।
శుచిర్బహుమతో రాజ్ఞః కైకేయామిదమబ్రవీత్ ॥ || 38.18 ||

అసమంజో గృహీత్వా తు క్రీడతః పథి దారకాన్ ।
సరయ్యాః ప్రక్షిపన్నపు రమతే తేన దుర్మతిః ॥ || 36.19 ||

తం దృష్ట్వా నాగరాస్సర్వే కృద్ధా రాజానమబ్రువన్ ।
అసమంజం వృణీష్వైకమ్ అస్మాన్ వా రాష్ట్రవర్ధన ॥ || 36.20 ||

తానువాచ తతో రాజా కిన్నిమిత్తమిదం భయమ్ ।
తాశ్చాపి రాజ్ఞా సమ్ప్లుష్టా వాక్యం ప్రకృతయోఽబ్రువన్॥ || 36.21 ||

క్రీడతస్త్వేష నః పుత్రాన్ బాలానుద్భాన్తచేతనః ।
సరయ్యాం ప్రక్షిపన్ మౌర్యాత్ అతులాం ప్రీతిమశ్నుతే॥ || 36.22 ||

స తాసాం వచనం శ్రుత్వా ప్రకృతీనాం నరాధిపః ।
తం తత్యాజాహితం పుత్రం తాసాం ప్రియచిక్రీర్షయా ॥ || 36.23 ||

తం యానం శీఘ్రమారోప్య సభార్యం సపరిచ్ఛదమ్ ।
యావజ్జీవం వివాస్యోఽయమ్ ఇతి స్వానన్వశాత్ప్రితా ॥ 36.24 ॥

స ఫాలపిటకం గృహ్య గిరిదుర్గాణ్యలోడయత్ ।
దిశస్సర్వాస్త్వనుచరన్ స యథా పాపకర్మకృత్ ॥ 36.25 ॥

ఇత్యేనమత్యజద్రాజా సగరో వై సుధార్మికః ।
రామః కిమకరోత్పాపం యేనైవముపరుధ్యతే ॥ 36.26 ॥

న హి కంచన పశ్యామః రాఘవస్యాగుణం వయమ్ ।
దుర్లభో హ్యస్య నిరయః శశాంకస్యేవ కల్మషమ్ ॥ 36.27 ॥

అథవా దేవి దోషం త్వం కంచిత్ పశ్యసి రాఘవే ।
తమద్య బ్రూహి తత్త్యేన తతో రామో వివాస్యతామ్ ॥ 36.28 ॥

అదుష్టస్య హి సన్త్యాగః సత్పథే నిరతస్య చ ।
నిర్దహేదపి శక్రస్య ద్యుతిం ధర్మనిరోధనాత్ ॥ 36.29 ॥

తదలం దేవి రామస్య శ్రీయా విహతయా త్వయా ।
లోకతోఽపి హి తే రక్ష్యః పరివాదశ్చుభాననే ॥ 36.30 ॥

శ్రుత్వా తు సిద్ధార్థవచః రాజా శ్రాన్తతర స్వనః ।
శోకోపహతయా వాచా కైకేయీమిదమబ్రవీత్ ॥ 36.31 ॥

ఏతద్వచో నేచ్ఛసి పాపవృత్తే, హితం న జానాసి మమాత్మనో వా ।
ఆస్థాయ మార్గం కృపణం కుచేష్టా, చేష్టా హి తే సాధుపథాదపేతా ॥
36.32 ॥

అనువ్రజిష్యోమ్యహమద్య రామం, రాజ్యం పరిత్యజ్య సుఖం ధనం చ ।
 సహైవ రాజ్ఞా భరతేన చ త్వం, యథాసుఖం భుంక్ష్య చిరాయ రాజ్యమ్ ॥
 36.33 ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే షట్త్రింశస్సర్గః

అథ శ్రీమద్రామాయణే ఆదికావ్యే అయోధ్యాకాణ్డే సప్తత్రింశస్సర్గః

మహామాత్రవచశ్రుత్వా రామో దశరథం తదా ।
 అభ్యభాషత వాక్యం తు వినయజ్ఞో వినీతవత్ ॥ 37.1 ॥

త్యక్తభోగస్య మే రాజన్ వనే వన్యేన జీవతః ।
 కిం కార్యమనుయాత్రేణ త్యక్తసంకస్య సర్వతః॥ 37.2 ॥

యో హి దత్త్వా గజశ్రేష్ఠం కక్ష్యాయాం కురుతే మనః ।
 రజ్జుస్నేహేన కిం తస్య త్యజతః కుఞ్జరోత్తమమ్ ॥ 37.3 ॥

తథా మమ సతాం శ్రేష్ఠ కిం ధ్వజిన్యా జగత్పతే ।
 సర్వాణ్యేవానుజానామి చీరాణ్యేవాఽనయన్తు మే॥ 37.4 ॥

ఖనిత్రపిటకే చోభే సమానయత గచ్ఛతః ।
 చతుర్దశ వనే వాసం వర్షాణి వసతో మమ ॥ 37.5 ॥

అథ చీరాణి కైకేయా స్వయమాహృత్య రాఘవమ్ ।
 ఉవాచ పరిధత్స్వేతి జనాఘే నిరపత్రపా ॥ 37.6 ॥

స చీరే పురుషవ్యాఘ్రుః కైకేయ్యా ప్రతిగృహ్య తే ।
 సూక్ష్మవస్త్రమవక్షిప్య మునివస్త్రాణ్యవస్త హ ॥ 37.7 ॥

లక్ష్మణశ్చాపి తత్రైవ విహాయ వసనే శుభే ।
తాపసాచ్ఛాదనే చైవ జగ్రాహ పితురగ్రతః ॥ 37.8 ॥

అథాఽ త్మపరిధానార్థం సీతా కౌశేయవాసినీ ।
సమీక్ష్య చీరం సన్తస్తా పృషతీ వాగురామివ ॥ 37.9 ॥

సా వ్యపత్రపమాణేవ ప్రగృహ్య చ సుదుర్మనాః ।
కైకేయీకుశచీరే తే జానకీ శుభలక్షణా ॥ 37.10 ॥

అశ్రుసమ్పూర్ణ నేత్రా చ ధర్మజ్ఞా ధర్మదర్శినీ ।
గన్ధర్వరాజప్రతిమం భర్తారమిదమబ్రవీత్ ॥ 37.11 ॥

కథం ను చీరం బద్నన్తి మునయో వనవాసినః ।
ఇతి హ్యకుశలా సీతా సా ముమోహ ముహుర్ముహుః॥ 37.12 ॥

కృత్వా కణ్ఠే చ సా చీరమ్ ఏకమాదాయ పాణినా ।
తస్థౌ హ్యకుశలా తత్ర వ్రీడితా జనకాత్మజా॥ 37.13 ॥

తస్యాస్తత్ క్షిప్రమాగమ్య రామో ధర్మభృతాం వరః ।
చీరం బబన్ధ సీతాయాః కౌశేయస్యోపరి స్వయమ్॥ 37.14. ॥

రామం ప్రేక్ష్య తు సీతాయాః బద్నన్తం చీరముత్తమమ్ ।
అన్తఃపురగతా నార్యః ముముచుర్వారి నేత్రజమ్ ॥ 37.15 ॥

ఊచుశ్చ పరమాయస్తా రామం జ్వలితతేజసమ్ ।
వత్స వైవం నియుక్తేయం వనవాసే మనస్వినీ॥ 37.16 ॥

పితుర్వాక్యానురోధేన గతస్య విజనం వనమ్ ।
తావద్దర్శనమస్యాం నః సఫలం భవతు ప్రభో॥ 37.17 ॥

లక్ష్మణేన సహాయేన వనం గచ్ఛస్వ పుత్రక ।
నేయమర్హతి కళ్యాణీ వస్తుం తాపసవద్వనే॥ || 37.18 ||

కురు నో యాచనాం పుత్ర సీతా తిష్ఠతు భామినీ ।
ధర్మనిత్యస్వయం స్థాతుం న హీదానీం త్వమిచ్ఛసి || 37.19 ||

తాసామేవంవిధా వాచ శృణ్వన్ దశరథాత్మజః ।
బబన్జైవ తదా చీరం సీతయా తుల్యశీలయా ॥ || 37.20 ||

చీరే గృహీతే తు తయా సమీక్ష్య నృపతేర్గురుః ।
నివార్య సీతాం కైకేయాం వసిష్ఠో వాక్యమబ్రవీత్ ॥ || 37.21 ||

అతిప్రవృత్తే దుర్మేధే కైకేయి కులపాంసని ।
వశ్చయిత్వా చ రాజానం న ప్రమాణేఽవతిష్ఠసే॥ || 37.22 ||

న గన్తవ్యం వనం దేవ్యా సీతయా శీలవర్జితే ।
అనుష్ఠాస్యతి రామస్య సీతా ప్రకృతమాసనమ్॥ || 37.23 ||

ఆత్మా హి దారాస్సర్వేషాం దారసజ్ఘహవర్తినామ్ ।
ఆత్మేయమితి రామస్య పాలయిష్యతి మేదినీమ్ ॥ || 37.24 ||

అథ యాస్యతి వైదేహీ వనం రామేణ సజ్గతా ।
వయమస్యనుయాస్యామః పురం చేదం గమిష్యతి ॥ || 37.25 ||

అన్తపాలాశ్చ యాస్యన్తి సదారో యత్ర రాఘవః ।
సహౌపజీవ్యం రాష్ట్రం చ పురం చ సపరిచ్ఛదమ్ ॥ || 37.26 ||

భరతశ్చ సశత్రుఘ్నః చీరవాసా వనేచరః ।
వనే వసన్తం కాకుత్స్థమ్ అనువత్స్యతి పూర్వజమ్ ॥ || 37.27 ||

తతశ్చూన్యాం గతజనాం వసుధాం పాదపైస్సహ ।
త్వమేకా శాధి దుర్వుత్తా ప్రజానామహితే స్థితా ॥ || 37.28 ||

న హి తద్భవితా రాష్ట్రం యత్ర రామో న భూపతిః ।
తద్వనం భవితా రాష్ట్రం యత్ర రామో నివత్స్యతి ॥ 37.29 ॥

న హ్యదత్తాం మహీం పిత్రా భరతశ్శాస్తుమర్హతి ।
త్వయి వా పుత్రవద్వస్తుం యది జాతో మహీపతేః ॥ 37.30 ॥

యద్యపి త్వం క్షితితలాద్ గగనం చోత్పతిష్యసి ।
పితృర్వంశచరిత్రజ్ఞః సోఽన్యథా న కరిష్యతి ॥ 37.31 ॥

తత్త్వయా పుత్రగర్ధిన్యా పుత్రస్య కృతమప్రియమ్ ।
లోకే హి స న విద్యేత యో న రామమనువ్రతః ॥ 37.32 ॥

ద్రక్ష్యస్యద్యైవ కైకేయి పశ్యవ్యాఅమృగ ద్విజాన్ ।
గచ్ఛతస్సహ రామేణ పాదపాంశ్చ తదున్ముఖాన్ ॥ 37.33 ॥

అథోత్తమాన్యాభరణాని దేవి, దేహి స్నుషాయై వ్యపనీయ చీరమ్ ।
న చీరమస్యాః ప్రవిధీయతేతి, న్యవారయత్ తద్వసనం వసిష్ఠః ॥ 37.34 ॥

ఏకస్య రామస్య వనే నివాసః, త్వయా వృతః కేకయరాజపుత్రీ ।
విభూషితేయం ప్రతికర్మనిత్యా, వసత్వరణ్యే సహ రాఘవేణ ॥ 37.35 ॥

యానైశ్చ ముఖ్యైః పరిచారకైశ్చ, సుసంవృతా గచ్ఛతు రాజపుత్రీ ।
వస్త్రైశ్చ సర్వైస్సహితైర్విధానైః, నేయం వృతా తే వరసమ్ప్రదానే ॥ 37.36 ॥

తస్మింస్తథా జల్పతి విప్రముఖ్యే, గురౌ నృపస్యాప్రతిమప్రభావే ।
నైవ స్మ సీతా వినివృత్తభావా, ప్రియస్య భర్తుః ప్రతికారకామా ॥ 37.37 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే
సప్తత్రింశస్సర్గః**

అథ శ్రీమద్రామాయణే ఆదికావ్యే అయోధ్యాకాణ్డే అష్టత్రింశస్సర్గః

తస్యాం చీరం వసానాయాం నాథవత్యామనాథవత్ ।
 ప్రచుక్రోశ జనస్సర్వః ధిక్త్వాం దశరథం త్వితి ॥ 38.1 ॥

తేన తత్ర ప్రణాదేన దుఃఖితస్స మహీపతిః ।
 చిచ్ఛేద జీవితే శ్రద్ధాం ధర్మే యశసి చాత్మనః॥ 38.2 ॥

స నిశ్చ్యస్యోష్ణమైక్ష్వాకః తాం భార్యామిదమబ్రవీత్ ।
 కైకేయి కుశచీరేణ న సీతా గన్తుమర్హతి ॥ 38.3 ॥

సుకుమారీ చ బాలా చ సతతం చ సుఖోచితా ।
 నేయం వనస్య యోగ్యేతి సత్యమాహ గురుర్మమ॥ 38.4 ॥

ఇయం హి కస్యాపకరోతి కించిత్,
 తపస్వినీ రాజవరస్య కన్యా ।
 యా చీరమాసాద్య జనస్య మధ్యే,
 స్థితా విసంజ్ఞాశ్రమణీవ కాచిత్ ॥ 38.5 ॥

చీరాణ్యపాస్యాజ్జనకస్య కన్యా,
 నేయం ప్రతిజ్ఞా మమ దత్తపూర్వా ।
 యథాసుఖం గచ్ఛతు రాజపుత్రీ,
 వనం సమగ్రా సహ సర్వరత్నైః॥ 38.6 ॥

అజీవనార్హేణ మయా నృశంసా,
 కృతా ప్రతిజ్ఞా నియమేన తావత్ ।
 త్వయా హి బాల్యాత్ ప్రతిపన్నమేతత్,
 తన్మాం దహేద్వేణుమివాత్మపుష్పమ్ ॥ 38.7 ॥

రామేణ యది తే పాపే కిఞ్చిత్కృతమశోభనమ్ ।
అపకారః క ఇహ తే వైదేహ్యో దర్శితోఽ ధమే ॥ 38.8 ॥

మృగీవోత్ఫుల్లనయనా మృదుశీలా తపస్వినీ ।
అపకారం కమిహ తే కరోతి జనకాత్మజా ॥ 38.9 ॥

నను పర్యాప్త మేతత్తే పాపే రామవివాసనమ్ ।
కిమేభిః కృపణైర్భూయః పాతకైరపి తే కృతైః ॥ 38.10 ॥

ప్రతిజ్ఞాతం మయా తావత్ త్వయోక్తం దేవి శృణ్వతా ।
రామం యదభిషేకాయ త్వమిహోగతమబ్రవీః ॥ 38.11 ॥

తత్త్యేతత్ సమతిక్రమ్య నిరయం గన్తుమిచ్ఛసి ।
మైథిలీమపి యా హి త్వమ్ ఈక్షసే చీరవాసినీమ్ ॥ 38.12 ॥

ఇతీవ రాజా విలపన్మహాత్మా, శోకస్య నాన్తం స దదర్శ కించిత్ ।
భృశాతురత్వాచ్ఛ పసాత భూమా,తేనైవ పుత్రవ్యసనేన నిమగ్నః ॥ 38.13 ॥

ఏవం బ్రువన్తం పితరం రామః సంప్రస్థితో వనమ్ ।
అవాక్చీరసమాసీనమ్ ఇదం వచనమబ్రవీత్ ॥ 38.14 ॥

ఇయం ధార్మిక కౌసల్యా మమ మాతా యశస్వినీ ।
వృద్ధా చాక్షుద్రశీలా చ న చ త్వాం దేవ గర్హతే ॥ 38.15 ॥

మయా విహీనాం వరద ప్రపన్నాం శోకసాగరమ్ ।
అదృష్టపూర్వవ్యసనాం భూయస్సమ్మన్తుమర్హసి ॥ 38.16 ॥

పుత్రశోకం యథా నర్చేత్ త్వయా పూజ్యేన పూజితా ।
మాం హి సశ్చింతయంతీయమ్ అపి జీవేత్తపస్వినీ ॥ 38.17 ॥

ఇమాం మహేన్ద్రోపమజాతగర్ధినీం,
తథా విధాతుం జననీం మమార్హసి ।
యథా వనస్థే మయి శోకకర్చితా,
న జీవితం న్యస్య యమక్షయం వ్రజేత్ ॥ 38.18 ॥

**ఇత్యార్షే శ్రీమద్రామాయణే ఆదికావ్యే అయోధ్యాకాణ్డే
అష్టత్రింశస్సర్గః**



**అథ శ్రీమద్రామాయణే ఆదికావ్యే అయోధ్యాకాణ్డే
ఏకోనచత్వారింశస్సర్గః**

రామస్య తు వచశ్చుత్వా మునివేషధరం చ తమ్ ।
సమీక్ష్య సహ భార్యాభిః రాజా విగతచేతనః ॥ 39.1 ॥

వైనం దుఃఖేన సన్తప్తః ప్రత్యవైక్షత రాఘవమ్ ।
న చైనమభిసమ్ప్రోక్ష్య ప్రత్యభాషత దుర్మనాః ॥ 39.2 ॥

స ముహూర్తమివాసంజ్ఞః దుఃఖితశ్చ మహీపతిః ।
విలలాప మహాబాహుః రామమేవానుచింతయన్ ॥ 39.3 ॥

మన్యే ఖలు మయా పూర్వం వివత్సా బహవః కృతాః ।
ప్రాణీనో హింసితా వాఽపి తస్మాదిదముపస్థితమ్ ॥ 39.4 ॥

న త్వేవానాగతే కాలే దేహోచ్ఛ్వవతి జీవితమ్ ।
కైకేయ్యా క్లిశ్యమానస్య మృత్యుర్మమ న విద్యతే ॥ 39.5 ॥

యోఽహం సావకసంకృశం పశ్యామి పురతః స్థితమ్ ।
విహాయ వసనే సూక్ష్మే తాపసాచ్ఛాదమాత్మజమ్ ॥ 39.6 ॥

ఏకస్యాః ఖలు కైకేయ్యాః కృతేఽయం క్లిశ్యతే జనః ।
స్వార్థే ప్రయతమానాయాః సంశ్రిత్య నికృతిం త్విమామ్ ॥ 39.7 ॥

ఏవముక్త్యా తు వచనం బాష్పేణ పిహితేన్ద్రియః ।
రామేతి సకృదేవోక్త్యా వ్యాహర్తుం న శశాక హ ॥ 39.8 ॥

సంజ్ఞాం తు ప్రతిలభ్యైవ ముహూర్తాత్ స మహీపతిః ।
నేత్రాభ్యామశ్రుపూర్ణాభ్యాం సుమన్త్రమిదమబ్రవీత్ ॥ 39.9 ॥

ఔపవాహ్యం రథం యుక్త్యా త్యమాయాహి హయోత్తమైః ।
ప్రాపయైవం మహాభాగమ్ ఇతో జనపదాత్పరమ్ ॥ 39.10 ॥

ఏవం మన్యే గుణవతాం గుణానాం ఫలముచ్యతే ।
పిత్రా మాత్రా చ యత్సాధుః వీరో నిర్వాస్యతే వనమ్ ॥ 39.11 ॥

రాజ్ఞో వచనమాజ్ఞాయ సుమన్త్రశ్రీఘ్రవిక్రమః ।
యోజయిత్వాఽఽయయౌ తత్ర రథమశ్వైరలంకృతమ్ ॥ 39.12 ॥

తం రథం రాజపుత్రాయ సూతః కనకభూషితమ్ ।
ఆచచక్షేఽఽఞ్జలిం కృత్వా యుక్తం పరమవాజిభిః ॥ 39.13 ॥

రాజా సత్పరమాహూయ వ్యాప్యతం నిత్తసంభయే ।
ఉవాచ దేశకాలజ్ఞం నిశ్చితం సర్వతశ్చుచిమ్ ॥ 39.14 ॥

వాసాంసి చ మహార్హాణి భూషణాని వరాణి చ ।
వర్షాణ్యేతాని సంఖ్యాయ వైదేహ్యః క్షిప్రమానయ ॥ 39.15 ॥

నరేన్ద్రేనైవముక్తస్తు గత్వా కోశగృహం తతః ।
ప్రాయచ్ఛత్ సర్వమాహృత్య సీతాయై సమమేవ తత్ ॥ 39.16 ॥

సా సుజాతా సుజాతాని వైదేహీ ప్రస్థితా వనమ్ ।
భూషయామాస గాత్రాణి తైర్విచిత్రైర్విభూషణైః ॥ 39.17 ॥

వ్యరాజయత వైదేహీ వేశ్మ తత్సువిభూషితా ।
ఉద్యతోఽంశుమతః కాలే ఖం ప్రభేవ వివస్వతః ॥ 39.18 ॥

తాం భుజాభ్యాం పరిష్పజ్య శ్వశూర్వచనమబ్రవీత్ ।
అనాచరన్తిం కృపణం మూర్ఘ్యుపాఘ్రూయ మైథిలీమ్ ॥ 39.19 ॥

అసత్యస్సర్వలోకేఽస్మిన్ సతతం సత్కృతాః ప్రియైః ।
భర్తారం నానుమన్యన్తే వినిపాతగతం స్త్రియః ॥ 39.20 ॥

ఏష స్వభావో నారీణామ్ అనుభూయ పురా సుఖమ్ ।
అల్పామప్యోపదం ప్రాప్య దుష్యన్తి ప్రజహత్యపి ॥ 39.21 ॥

అసత్యశీలా వికృతా దుర్గ్రాహ్యహృదయాస్సదా ।
యువత్యః పాపసజ్కుల్పాః క్షణమాత్రాద్విరాగిణః ॥ 39.22 ॥

న కులం న కృతం విద్యాం న దత్తం నాపి సజ్గహమ్ ।
స్త్రీణాం గృహ్లాతి హృదయమ్ అనిత్యహృదయా హి తాః ॥ 39.23 ॥

సాధ్వీనాం హి స్థితానాం తు శీలే సత్యే శ్రుతే శమే ।
స్త్రీణాం పవిత్రం పరమం పతిరేకో విశిష్యతే ॥ 39.24 ॥

స త్వయా నావమన్తవ్యః పుత్రః ప్రవ్రాజితో మమ ।
తవ దైవతమస్త్యేషః నిర్ధనస్సధనోఽపి వా ॥ 39.25 ॥

విజ్ఞాయ వచనం సీతా తస్యా ధర్మార్థసంహితమ్ ।
కృతాఙ్గాలిరువాచేదం శ్వశ్రూమభిముఖే స్థితామ్ ॥ 39.26 ॥

కరిష్యే సర్వమేవాహమ్ ఆర్యా యదనుశాస్తి మామ్ ।
అభిజ్ఞాత్స్మి యథా భర్తుః త్వర్తితన్యం శ్రుతం చ మే ॥ 39.27 ॥

న మామసజ్జనేనార్యా సమానయితుమర్హతి ।
ధర్మాద్విచలితుం నాహమ్ అలం చన్ద్రాదివ ప్రభా ॥ 39.28 ॥

నాతన్త్రీ వాద్యతే వీణా నాచక్రో వర్తతే రథః ।
నాపతిస్సుఖమేధేత యా స్యాదపి శతాత్మజా ॥ 39.29 ॥

మితం దదాతి హి పితా మితం మాతా మితం సుతః ।
అమితస్య హి దాతారం భర్తారం కా న పూజయేత్ ॥ 39.30 ॥

సాఽహమేవంగతా శ్రేష్ఠా శ్రుతధర్మపరావరా ।
ఆర్యే కిమవమన్యేఽహం స్త్రీణాం భర్తా హి దైవతమ్ ॥ 39.31 ॥

సీతాయా వచనం శ్రుత్వా కౌసల్యా హృదయఙ్గమమ్ ।
శుద్ధసత్త్వా ముమోచాశ్రు సహసా దుఃఖహర్షజమ్ ॥ 39.32 ॥

తాం ప్రాఙ్గాలిరభిక్రమ్య మాతృమధ్యేఽతిసత్కృతామ్ ।
రామః పరమధర్మాత్మా మాతరం వాక్యమబ్రవీత్ ॥ 39.33 ॥

అమ్బు మా దుఃఖితా భూస్త్వం పశ్య త్వం పితరం మమ ॥
క్షయో హి వనవాసస్య క్షిప్రమేవ భవిష్యతి ॥ 39.34 ॥

సుప్తాయాస్తే గమిష్యన్తి నవ వర్షాణి పఞ్చ చ ।
సా సమగ్రమిహ ప్రాప్తం మాం ద్రక్ష్యసి సుహృద్భృతమ్ ॥ 39.35 ॥

ఏతావదభినీతార్థమ్ ఉక్త్వా స జననీం వచః ।
త్రయశ్శతశతార్థాశ్చ దదర్శావేక్ష్య మాతరః ॥ 39.36 ॥

తాశ్చాపి స తథైవార్తా మాత్యార్థశరథాత్మజః ।
ధర్మయుక్తమిదం వాక్యం నిజగాద కృతాజ్ఞలిః ॥ 39.37 ॥

సంవాసాత్ పురుషం కించిత్ అజ్ఞానాద్వాఽపి యత్కృతమ్ ।
తన్నే సమనుజానీత సర్వాశ్చామస్త్రయామి వః॥ 39.38 ॥

వచనం రాఘవస్యైతత్ ధర్మయుక్తం సమాహితమ్ ।
శుశ్రువుస్తాస్త్రియస్సర్వాః శోకోపహతచేతసః ॥ 39.39 ॥

జజ్ఞేఽథ తాసాం సన్నాదః క్రౌశ్చీనామివ నిస్వనః ।
మానవేన్ద్్రస్య భార్యాణామ ఏవం వదతి రాఘవే॥ 39.40 ॥

మురజపణవమేఘఘోషవత్, దశరథవేశ్మ బభూవ యత్పురా ।
విలపితపరిదేవనాకులం, వ్యసనగతం తదభూత్ సుదుఃఖితమ్ ॥ 39.41 ॥

**ఇత్యార్థే శ్రీమద్రామాయణే ఆదికావ్యే అయోధ్యాకాణ్డే
ఏకోనచత్వారింశస్సర్గః**

॥ ఫలశ్రుతిః ॥

ఆయుష్యమారోగ్యకరం యశస్యం సౌభ్రాతృకం బుద్ధికరం సుఖం చ ।
శ్రోతవ్యమేతన్నియమేన సద్భిః ఆఖ్యానమోజస్కరమృద్ధికామైః ॥
శ్రీరామచంద్రపరబ్రహ్మణే నమః



అథ శ్రీవాసిష్ఠ మహారామాయణే వాల్మీకీయే

ఉత్పత్తివ్రకరణే ఏకోననవ్తతితమస్సర్గః

శ్రీ వసిష్ఠ ఉవాచ

అథ వర్షసహస్రేణ, తాం పితామహ ఆయయా ।
దారుణం హి తపస్పిద్యై, విషాగ్నిరపి శీతలః ॥ 1॥

మనసైవ ప్రణమ్యైనం, సా తథైవ స్థితా సతీ ।
కో వరః క్షుచ్ఛమాయాఽలమ్, ఇతి చింతాన్వితాఽభవత్ ॥ 2॥

ఆస్పృతం ప్రార్థయిష్యేఽహం, వరమేకమిమం విభుం ।
అనాయసీ చాయసీ చ, స్యామహం జీవసూచికా ॥ 3॥

అస్యోక్త్యా ద్వివిధా సూచిః, భూత్వా లక్ష్మ్యా విశామ్యహం ।
ప్రాణినాం సహసర్వేషాం, హృదయం సురభిర్యథా ॥ 4॥

యథాభిమతమేతేన, గ్రసేయం సకలం జగత్ ।
క్రమేణ క్షుద్వినాశాయ, క్షుద్వినాశః పరం సుఖమ్ ॥ 5॥

ఇతి సంచింతయంతీం తామ్, ఉవాచ కమలాలయః ।
అన్యాదృశ్యాస్తథా దృష్ట్వా, స్తనితాభరవోపమమ్ ॥ 6॥

బ్రహ్మోక్తివాచ

పుత్రి కర్కటికే, రక్షః కులశైలాభ్రమాలికే ।
ఉత్తిష్ఠ త్వం తు తుష్టోఽస్మి, గృహాణాభిమతం వరం ॥ 7॥

కర్కట్యువాచ

భగవన్ భూతభవ్యేశ, స్యామహం జీవసూచికా ।
అనాయసీ చాయసీ చ, విధేఽర్పయసి చేద్వరం ॥ 8॥

శ్రీ హసిష్ఠ ఉవాచ

ఏవమస్త్వితి తాముక్త్వా, పునరాహ పితామహాః ।
 సూచికా సోపసర్గా త్వం, భవిష్యసి విషూచికా ॥ 9॥

సూక్ష్మయా మాయయా, సర్వలోకహింసాం కరిష్యసి ।
 దుర్భోజనా దురారంభాః, మూర్ఖా దుఃస్థితయశ్చ యే ॥10॥

దుర్దేశవాసినో దుష్టాః, తేషాం హింసాం కరిష్యసి ।
 ప్రవిశ్యాత్ హృదయం ప్రాణైః, పద్మస్త్రీహోది బాధనాత్ ॥ 11॥

వాతలేఖాత్మికా వ్యాధిః, భవిష్యసి విషూచికా ।
 సగుణం విగుణం చైవ, జనమాసాదయిష్యసి ॥ 12॥

గుణాన్వితచికిత్సార్థం, మంత్రోఽయం తు మయోచ్యతే ।

బ్రహ్మశ్రీవాచ

హిమాద్రేరుత్తరే పార్శ్వే, కర్కటీ నామ రాక్షసీ ॥ 13॥

విషూచికాఽభిధానా సా, నామ్నాప్యన్యాయ బాధికా ।

తస్యాః మంత్రః ।

ఓం, హ్రీం, హ్రోం, రీం, రాం, విష్ణు శక్తయే నమః (3 సార్లు)

ఓం, నమో భగవతి, విష్ణుశక్తిమేనాం.

ఓం, హర హర, నయ నయ, పచ పచ, మథ మథ,

ఉత్పాదయ ఉత్పాదయ, దూరే కురు స్వాహా.

హిమవంతం గచ్ఛ, జీవ, సః, సః, సః,

చంద్రమండల గతోఽసి స్వాహా (3 సార్లు)

ఇతి మంత్రీ మహామంత్రం, న్యస్య వామకరోదరే ।

మార్జయేదాతురాకారం, తేన హస్తేన సంయుతః ॥ 14॥

హిమశైలాభిముఖ్యేన, విద్రుతాం తాం విచింతయేత్ ।

కర్కటీం కర్కశాక్రందాం, మంత్రముద్గరమర్దితాం ॥ 15॥

ఆతురం చింతయేచ్ఛంద్రే, రసాయన హృదిస్థితం ।
అజరామరణం యుక్తం, ముక్తం సర్వాధివిభ్రమైః ॥ 16॥

సాధకో హి శుచిర్భుత్వా, స్వాచాంతస్సుసమాహితః ।
క్రమేణానేన సకలాం, ప్రోచ్ఛినత్తి విషూచికామ్ ॥ 17॥

ఇతి గగనగతః, త్రిలోకనాథః,
గగనగసిద్ధగృహీత, సిద్ధమంత్రః ।
గతః, ఉపగతశక్రవంద్యమానః,
నిజపురమ్, అక్షయమ్, ఆయమ్, ఉజ్జ్వలశ్రీః ॥ 18॥

**ఇత్యార్షే శ్రీవాసిష్ఠమహారామాయణే వాల్మీకీయే ఉత్పత్తిప్రకరణే
విషూచికామంత్రకథనం నామ ఏకోనసప్తతితమస్కర్గః**



అథ ధన్వంతరి ధ్యానమ్

అచ్యుతానంత గోవింద, విష్ణో నారాయణామృత ।
రోగాన్మే నాశయాశేషాన్, ఆశు ధన్వంతరే హరే ॥ 1॥

ఆరోగ్యం దీర్ఘమాయుష్యం, బలం తేజో ధియం శ్రియం ।
స్వభక్తేభ్యోఽనుగృహ్లాంతం, వందే ధన్వంతరిం హరిమ్ ॥ 2॥

ధన్వంతరేరిమం శ్లోకం, భక్త్యా నిత్యం పఠన్తి యే ।
అనారోగ్యం న తేషాం స్యాత్, సుఖం జీవన్తి తే చిరమ్ ॥ 3॥

ఓం, నమో భగవతే వాసుదేవాయ, ధన్వంతరయే,
అమృతకలశహస్తాయ, వజ్రజలౌకహస్తాయ, సర్వామయవినాశనాయ,
త్రైలోక్యనాథాయ, మహావిష్ణవే స్వాహా. ఓం, వాసుదేవాయ విద్మహే,
సుధాహస్తాయ ధీమహి । తన్నో ధన్వంతరిః ప్రచోదయాత్ ।



అథ నవగ్రహవ్రాథనా

ఆరోగ్యం పద్మబంధుర్వితరతు, నితరాం సంపదం శీతరశ్మిః,
 భూలాభం భూమిపుత్రః, సకలగుణయుతాం వాగ్విభూతిం చ సౌమ్యః ।
 సౌభాగ్యం దేవమంత్రి, రిపుభయశమనం భార్గవః, శౌర్యమార్కిః,
 దీర్ఘాయుస్స్నేహికేయః, విపులతరయశః కేతుః, ఆచంద్రతారమ్ ॥
 అరిష్టాని ప్రణశ్యంతు, దురితాని భయాని చ ।
 శాంతిరస్తు శుభం మేఽస్తు, గ్రహాః కుర్వంతు మంగళమ్ ॥



అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా
 బుద్ధ్యాత్మనా వా ప్రకృతేః స్వభావాత్ ।
 కరోమి యద్యత్సకలం పరస్మై
 నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

